


## FEJN TWIELDET IL-MADONNA

Fit-tarf tal-belt ta' Ġerusalêm, ftit 'il ġewwa mis-sûr li jâgħti għal fîq il-wied ta' Kedron, malli tidhol minn bieb li jgħidulu *Bâb Sitti Mîrjam*, hemm qatgħa bini, u knisja miegħu, ta' żmien is-Salibijîn. Il-Għarab dil-knisja jgħidûlha *s-Salahija*, u l-Insâra jsibuha bl-isem ta' *sant'Anna*. Jgħidulha hekk, l-Insâra, għax kif ingħâd mill-qedem nett — qîsu minn żmien l-Appostli, — fejn issa hemm il-knisja, kienet tinsâb id-dâr ta' sant'Anna, u hemm tnisset u twieldet il-Madonna, dik li ġiebet fid-dinja lil Hellies, jġġifieri lil Ġesù.



*Ġerusalem — Il-knisja ta' sant'Anna minn barra. Dil-knisja mib-nija mis-Salibîn, jew 'Crociati' fis-Seklu XII. Ma' ġenbha, quddiem il-palma l-kbira tidher wieqfa kolonna ta' żmien ir-Rumani.*

Imma, minn fejn hu maghrûf dân, li l-Madonna twieldet Ġerusalem?

Dan inkiteb l-ewwel darba fi ktieb antik għall-ahħar, jekk m'hux daqs l-Evangeli Kanonki, ftit anqas minn-hom. Dal-ktieb isemmih Orîgenes, li għêx bejn is-snîn 185, u 254 (u jġġi minnu li l-ktieb kien miktûb żmien twîl ġmielu qabel). Jgħid Orîgenes li dal-ktieb kien jismu "Ktieb Ġâkbu" (*Ġâkbu* jġġifieri l-ewwel Isqof ta' Ġerusalêm, dak li kienu jgħidulu *Hu Kristu*); u l-ktieb għâdu jinsâb, imma issa jgħidulu "Protevangeli ta' Ġâkbu", għax hekk semmiej Guil-


laume Postel, li raġa' kixfu, fis-sena 1552. Aktarx li fil-bidu, dal-ktieb, kien qasir u serju, imma issa fih haf-na kliem miżjûd, għâd li ż-żjeda li fih drâbi tista' titgħarbel u titnaqqa. Il-qalba ta' dal-ktieb huwa għidût bikri tal-Insâra ta' Ġerusalêm. U barra minn dal-ktieb hemm raġunijiet oħra biex jitwemmen il-għidut li l-Madonna twieldet Ġerusalêm, kif sa naraw.

Ewsebju, Isqof ta' Qajsarija, fil-Palestina (265-340) fl-istorja tal-knisja li kiteb, niżżel l-ismijiet tal-ewwel tlittaxar Isqof tal-Insâra f'Ġerusa-

lêm, li laħqu wara li miet Ġesù. B'hekk aħna nafu sewwa li ż-żmien kollu mill-mewt ta' Ġesù sa kemm Hadrijânu bena mill-ġdid lil Ġerusalêm u semmieha *Aelia*, fis-sena 135, fil-belt imqaddsa kien hemm Xirka kbira ġmielha ta' Nsâra (għax li ma kienx hemm Insâra, l-Isqfijiet għal fejn?); għal hekk, il-Madonna, bhala Omm il-Hellies, kellha qîma kbira fost l-Insâra, u bis-saħħa ta' dil-qîma, bhâl ma żammiet għâżiża t-tifkîra ta' fejn mietet u fejn difnuha, ma jistâx ikûn li ma tkunx miżmûma b'ghozza t-tifkîra tal-imkien fejn

twieldet ukoll. Għal hekk il-ghidūt imnizzel fil-ktieb imsemmi "Protevangjelju ta' Ġâkbu" hu ta' min jemmnu għax jaqbel mal-ġrajja taż-żmien.

Mela: il-ghidūt li l-Madonna twieldet Ġerusalêm, għandu mill-anqas mill-bidu tat-Tieni Seklu, u kif sa naraw, baqa' sejjer sal-lûm.



*Gerusalem — Il-knisja ta' Sant' Anna minn ġewwa. Bi tliet navi. Twila 112-il pied u wiesgħa 66. Fuq l-apside jew kor tidher tieqa mġennba lejn il-lemin. Kien isir hekk biex l-Insâra j'ftakru fi Kristu mejjet fuq is-salib, b'rasu lejn il-lemin.*

Kif jgħid il-gharef Dumnikân Pêre Vincent (dak li miet m'ilux, u ġibna l-aħbâr ta' mewtu u xi hâga fuq ħajtu f'dan il-Qari s-sena l-oħra, għadd 3, Lulju-Settembru, faċċata 90) il-knisja li hemm il-lum kienet mibnija fi mkien oħra eqdem minnha, aktarx


ta' żmien Ewdoċja, mart Teodosju II, Imperatûr tal-Bizantîni, għal ħabta ta' bejn is-sîn 438 u 460. Targa' dil-knisja kienet mibnija wkoll fuq il-fdâl ta' Maqdes żgħir, ta' żmien l-Antonîni, bejn is-sîn 96 u 192. Dan kollu qâlu Pêre Vincent, Arkejolgu mill-aqwa, meta fela sewa l-fdâl li nsâb taht l-art tal-knisja li hemm issa, waqt li kienu jħaffru taħtha biex isewwuha fis-sena 1896. Mela, minn hekk jidher li għal ħabta tal-aħħar tal-Ewwel Seklu, l-Insâra ta' Ġerusalêm, rawwu naqra ta' Maqdes fejn twieldet il-Madonna (bħal ma għamlu wkoll l-Insâra ta' Nazaret, dak iż-żmien, kif inkixef ilu xi sentejn), u mbaġħad fi żmien il-Bizantîni, bdiel il-Maqdes inbniet knisja kbajra. Dil-knisja jsemmiha wiehed Djâknu li zâr lil Ġerusalêm fis-sena 520; jgħid li qrib il-menqa fejn Ġesù saħħah il-magħtûb nhar ta' Sibt (Evangjelju ta' san Ġwann, V, 1-9) hemm knisja ta' *santa Marija (Juata Piscinam Probatiam, ibi est ecclesia Dominae Mariae)*. U fis-sena 635, il-Patriajrka ta' Ġerusalêm ta' dak iż-żmien, san Sofronju, dil-knisja jsemmiha wkoll, hekk: "Fil-Probatka Mqaddsa nidhol, fejn Anna l-Mixhûra wildet lil Marija (*In Probatiam Sanctam ingrediâr, ubi Anna Praeclara peperit Mariam*). U fl-aħħar, il-Kalendarju ta' Ġerusalêm tas-Seklu VII u VIII, fih miktûb hekk: 8 Septembris: *in Probatia, ubi fuerat Domus Joachim: Nativitas Sanctae Matris Dei* (Fit-8 ta' Settembru, fil-Probatka, fejn kienet Dar Ġwakkîn: Twelid tal-Imbierka Omm Alla). U jibagħhu sejr in hekk, isemmuha sa żmienna.

Lil dil-knisja, maż-żmien, inbidlilha l-isem; u minn knisja ta' *santa Marija*, sa mis-Seklu IX 'l hawn,

bdew jghidulha knisja ta' sant'Anna. Fis-Seklu XII is-Salibijîn, jew *Crociati*, hattewha u bnewha mill-ġdid, u magħha bnew Dejr kbir għan-nisa, li kellu renti wisq. F'dan id-Dejr daħlu jghixu bhala Raħbiet, Alda, mart ir-Re Baldwinu I u Ġuditta (jew Yvetta), bint ir-Re Baldwinu II, oħt ir-Reġina Melisenda. Fis-sena 1192, kif tghid kitba bil-Għarbi li hemm fûq il-bieb, Sâleh id-Dîn (dak li għaleb lis-Salibijîn fit-taqbi-da ta' Hat-Tîn, u hadilhom Ġerusalêm, fis-sena 1187), dil-Knisja hadha u għamilha skôla, u hâdet l-isem ta' *Midrasat is-Salahija*, kif għadhom isibûha l-Għarab ta' Ġerusalêm sal-lum.

Ġerusalêm u jżur dil-knisja, jekk isaqsi għaliha, juruhielu). Fis-Seklu XV il-Frangiskâni qalghu minn għand is-Sultân tat-Torok, li jistgħu jqaddsu żewġ quddisiet fis-sena gewwa dak l-Għar; għal hekk dawn iż-żewġ quddisiet kienu jqaddsuhom wahda fit-8 ta' Settembru, nhar it-Twelid tal-Madonna, u l-oħra fit-8 ta' Diċembru, nhar it-Tnissil Sâfi tagħha.

Wara l-gwerra ta' Krimeja (1853-1856), billi fiha l-Francîzi u t-Torok kienu shâb u għenu lil xulxîn, is-Sultân ta' Kostantinopli ta' dak iż-żmien, Għabd-ul-Megîd, tagħha l-herba tal-knisja ta' sant'Anna u tal-bini ta' ma' dwarha lil Franza. Għal



*Gerusalem — Il-Kripta, taht il-knisja ta' sant'Anna. fejn jingħad li twieldet il-Madonna. Fuq ir-rhâm. fil-hajt, hemm is - Sliema miktuba f'ghadd kbir ta' ilsna, josthom il-Mâlti.*

Fiz-żmien li dil-knisja u dad-Dejr kienu jinsâbu taht idejn il-Misilmîn, il-Frangiskâni tat-Terra Santa kienu jagħmlu minn kollox biex isehħilhom jidhlu huma u jdaħhlu liż-żawwarîn ġewwa l-Għâr li hemm taht il-knisja, li fih twieldet il-Madonna, biex izurru u jgħidu t-talb ġewwa fih. Hemmekk ma kienux jistgħu jidhlu għajr fil-ghôdu bikri, meta jkûn għadu d-dlâm, halli l-Għarab ma jarawhomx. U biex jidhlu kienu jridu jiddendlu b'habel minn ġewwa tieqa, (dit-tieqa għadha hemm, u min imûr

hekk il-Hakma Francîza qabddet lill-Inġinjer M. Mauss li jsewwi l-knisja u jdúrha dawra sewwa. U hekk għamel dan; u bil-għaqal tiegħu, sewwa l-knisja imma hallieha f'kollox kif bnewha s-Salibijîn, għal hekk hi għadha sal-lum l-isbaħ turija tal-bini tal-knejjes ta' dik il-ħabta fil-Palestina. Fis-sena 1878 il-Hakma Francîza halliet dik il-knisja f'idejn ir-Rhieb il-Bojod, ta' Tunes, li kien għadu kemm sejjishom il-Kardinâl Levigerie. S'issa għadha f'idejhom, u għedin jieħdu hsieb irabbu u jharr-

gu hemm lil Kjerki Griegi Kattolki ta' Ġerusalēm. Dawn ir-Rhieb, hemmekk, għandhom ukoll Mużew Bibliku, u lil kull min jitlobhom, juru-hulu.

Issa naraw ftit kif inhu miktûb fil-ktieb "Protevangelj u ta' Ġâkbu" (dak li semmejna l-ewwel) li ġara t-Tnissil u t-Twelid tal-Madonna. Naraw ftit il-bidu tal-ktieb biss, għax hu twil hafna. U sa fejn naraw, inqassruh u niċċarawh ftit. Dan hu li jgħid dak il-ktieb:

F'wahda mit-tnaxer Tajja ta' Israël kien hemm râġel għani jismu Jaqîm u għal debħa wahda, fit-Tempju, kien jidboh tnejn, għax kien jgħid f'qalbu: "Debħa minnhom tmûr għaliġa, biew Alla jahfjirli dnu-bieti u jiegaf miegħi, u d-debħa l-oħra, tmûr għal htigiet tal-pôplu kollu".

Darba wahda kien Għid Kbîr u Ulied Israël resqu jgaddmu debħiet-hom 'l Alla, b'idejn il-Qassîs. U meta resaq Jaqîm bid-debħiet tiegħu, Ruben, il-Qassîs waqqfu u qallu: "Ma jiswiew għalik, li tqaddem għot-jiet 'l Alla, għax int ma ghandekx ulied f'Israël". U Jaqîm, għal dal-kliem tal-Qassîs inkiser, u qalbu tnikketet wisq u telaq. U mar ifittea fil-kotba tat-Tnaxer Tajja ta' Israël u qa!: "Irrîd nara huw jien wahdi li ma ghandix ulied f'Israël". U fittex u sâb li r-rġiel seqdîn kollha nisslu u rabbew ulied f'Israël. U ftakar fil-Patrijarka Abraham kif fi xjuhîtu kellu iben u semmieh Ishâk. U Jaqîm sogħob bih wisq, u ma weriew rûhu lil martu Anna, imma telaq lejn il-ġbiel, u waqqaf għarixtu hemm, u sâm erbgħin nhar u erbgħin lejl. U qal f'qalbu: "Ma ninzila minn hawn fâq, u la biew niekol u anqas biew nixrob, sa kemm Alla Sidi jzârni. U

t-talb tiegħi sa jkun għaliġa xorb u ikel".

U martu Anna bdiet: tiagħher u tit-nikket għal żewġ hemmijiet, u qâlet: "Nitnikket għax sfajt bla râġel, u nitnikket għax jien bla wlied". U ġie l-Għid il-Kbîr, u Judit il-qaddejja t'Anna qaltilha: "Kemm sa ddum râhek kiebja? Għid il-Kbîr wasal, u ma jiswiew li tnikket qalbek. Ha", ilbes dit-terha tar-râs li tathielî mghallmet xogħli, għax jien ma nis-câx nilbisha, għax jien qaddejja, u t-terha fiha eghliem is-Slâten". U Anna qaltilha: "Itlaq minn hawn! Ara jien ma ghamilt ebda deni u l-Mulej għakkisni daqs hekk; x'ikun minni, mela, jekk dik it-terha tahie-lek xi hadd b'hażen, u jien ikolli sehem fi dnûbek?" U Judit għadbet u qaltilha: "Ma hemm għal fejn nishtek, għax nâf li minn issa għandek saħta fuqek, la darba Alla għalaqlek ġufek, u ma ghandekx ulied f'Israël!" U Anna tnikketet wisq għal dal-kliem, u newwġet tinwîh kbîr għax kienet immaqdra fost in-nisa ta' Israël. U dahlet fiha nfisha u qâlet: "X'għandi nagħmel, hliet nitlob 'l Alla bil-biki, biew iżârni?" U neżgħet ilbies in-niket, u ħaslet rasha u maġtet dlielha u libset il-libsa tal-egħrusija. U għal xi d-disa' siegħa nizlet iddur fi ġnienha.

U kien hemm sigra tar-rand u qagħdet bil-qegħda taħtha, u bid-dmugħ f'għajnejha bdiet titlob 'l Alla u tgħid: "Alla ta' misserijiet, berikni u isma' talbi, bħal ma berikt lil Sâra u tajtha iben lill-Ishâk." U kif tħares 'il fâq, ġew-wa s-sigra tar-rand, lemħet għiwx għasâfar. U bdiet tnewwah wehedha u tgħid: "Imsejknâ jien! Għal fejn ġejt fid-dinja? U għal liema għan

hriġt n'inn ġúj ommi? Sfajt bhala sahta bejn il-bniet ta' Israël, immaq-dra u mgħajjba u mkeċċija mit-Tempju tal-Mulej! Imsejtna jien! M'iea niwæbbah? Jien anqas mit-tajr tal-ajru, għax it-tajr tal-ajru għandu l-friegħ! Jien anqas mill-bhejjem tax-xori, għax il-bhejjem tax-xori għandhom il-friegħ. U jien anqas mill-hút tal-baħar, għax il-hút tal-baħar uko'll għandu l-friegħ. Jien saħansitra anqas mit-tráb tal-art, għax sat-tráb tal-art italla' l-haxix u jkabbar is-siġar, fi žmien, bil-barka tiegħek, ja Mulejja!"

F'daqqa l-Anglu tal-Mulej dehrilha u qalilha: "Anna, ja Anna, la tinnikkita aktar! Ara li inti sa tnissel u tiled, u 'l min iġġib fid-dinja sa jkun imsemmi mal-artijiet kollha!" U Anna wegħbitu: "Kif jgħix Alla! Lil min ingib fid-dinja, bint jew iben, inwegħdu lil Mulej, u nagħtith għal qadi tiegħu il-jiem kollha ta' ħajtu!"

U dak il-ħin waslu żewġ baxxára u qalu lil Anna: "Anna, ja Anna, ara li żewġek Jaqim ġej bl-imrieħel tiegħu. Már, halli tilqgħu f'bieb il-belt!"

Għax l-Anglu t'Alla kien deher lil Jaqim fuq il-ġbiel u qallu: "Jaqim, ja Jaqim! Ara li l-Mulej Alla sama' talbek! Għaġġel u inżel mill-ġbiel, għax martek Anna sejra tnissel!" U Jaqim niżel mill-ġbiel u għajjat lir-raħħála tiegħu u qalilhom: "Agh-żlu mill-merħla għaxart iħrief bla tebgħa, halli jkunu debha lil Mulej. U aghżlu għaxart għoġiela torja, halli jkunu debha għal-Qassisin u x-Xjuh. U aghżlu mitt gidi, halli jkunu debha għal ġemgħa tan-nies." U Jaqim ġie bl-imrieħel tiegħu, u Anna martu kienet wieqfa tistennieh f'bieb il-belt. U rátu ġej, Anna, u għarfitu u ġrie: biex tiltaqa' miegħu.

U għannqitu u qaltlu: "Issa náf li Alla berikni b'barka kbira; għax kont bla żewġ, u issa għandi żewġi, u kont bla wlied, u issa sa jkolli!" U Jaqim l-ewwel jám qagħad jistrieħ id-dár u l-għáda qám u resaq fit-Tempju il-ghotjiet tiegħu. U qal f'qalbu: "Jekk il-Mulej Alla thannen għalija, nara ráhi sáfi fil-mera ta' fúq ġbín il-Qassis." U meta Jaqim qaddem għotjietu, hares sewwa fil-mera ta' fúq ġbín il-Qassis, kif kien tiela' fuq il-midbah. U ra lil n-nifsu b'la tebgħa, ġewwa fiha. U qal Jaqim: "Issa náf li Alla thannen għalija u ħafirli dnubie!" U niżel mit-Tempju t'Alla mseddaq, u mar lejn id-dar.

U Anna nisslet. U žmien ix-xhur tagħha, għadda; u fid-disa' xahar wildet. U qalet lil qábla: "Għidli x'gibt!" U l-qábla wegħbita: "Gibt bint!" U Anna qálet: "Ruħi tkabbret f'dan il-ġum", u mteddet. U meta għaddew il-jiem tagħha, Anna nsfiet u reddgħet lit-tarbija, u semmietha Marija. U ium wara jum, it-tifla kienet tikber u titqarwa. U meta t-tifla kellha sitt xhur, Anna waqq-fitha fl-art halli tara teqafx wehedha. U t-tifla waqfet u malet seba' passi, u marret intefgħet fi ħdán ommha. U Anna refgħetha u qaltilha: "Kif jgħix il-Mulej. Alla tiegħi, inti ma timxix aktar fuq dil-art, sa ma jasal il-ġum li fih nieħdok fit-Tempju t'Alla!"

\* \* \*

U l-ktieb jibqa' sejjer, fúq kif sant'Anna hadet il-Madonna fit-Tempju, meta għalqet tlet snin u fúq kif trabbiet hemmekka; u l-bqija, sa l-qtil tat-Trábi bla ħtija u l-mewt ta' Eródi.

P. Anton Olivan, O.F.M.